

रानी दुर्गावती विश्वविद्यालय, जबलपुर

विवि वैदेही स्वास्थ्य केन्द्र निःशुल्क टेस्ट-सिकलसेल एनीमिया बीमारी के लिए जांच शिविर आज

जबलपुर 23 अगस्त। सिकलसेल एनीमिया बीमारी के प्रति जागरूकता बढ़ाने के उद्देश्य से विश्वविद्यालय के वैदेही स्वास्थ्य केन्द्र में बुधवार, दिनांक 24 अगस्त, 2022 को प्रातः 10:00 बजे से जांच शिविर का आयोजन किया गया है। माननीय कुलपति प्रो. कपिल देव मिश्र के मार्गदर्शन व कुलसचिव प्रो. बृजेश सिंह के निर्देशन में रादुविवि एवं आईसीएमआर के संयुक्त तत्वावधान में आयोजित शिविर में विभागों में अध्ययनरत/निवासरत छात्र-छात्राओं का सिकल सेल एनीमिया की ब्लड स्क्रीनिंग टेस्ट निःशुल्क किया जाएगा। विवि स्वास्थ्य केन्द्र के चिकित्सा अधिकारी डॉ. संजय श्रीवास्तव ने बताया कि सिकल सेल एनीमिया एक अनुवांशिक रोग है, जब तक खून की जांच न कराई जाये, तब तक इस रोग की जानकारी नहीं मिलती। सिकल सेल से बचाव, इलाज और जागरूकता के प्रयासों से ही इसे बढ़ने से रोका जा सकता है। अतः समस्त छात्र-छात्राओं को निर्धारित समय पर आधार कार्ड के साथ उपस्थित हों।

जनसुनवाई में तीन प्रकरणों का निपटारा



जबलपुर 23 अगस्त। रादुविवि में छात्रों की समस्याओं के निराकरण हेतु आज दिनांक 23 अगस्त, 2022 को अपराह्न 3.00 बजे से कौंसिल हाल में जनसुनवाई आयोजित की गई जिसमें उपकुलसचिव डॉ. दीपेश मिश्रा, सहायक कुलसचिव श्री अभयकांत मिश्रा एवं श्रीमती सुनती देवड़ी तथा अनुभाग अधिकारी श्री अजय झारिया उपस्थित रहे। जनसुनवाई में कुल तीन प्रकरण आये जिसमें सभी प्रकरणों का तत्काल निराकरण किया गया।

‘मान. कुलपति प्रो. मिश्र जी की उपस्थिति में 30 एवं 31 अगस्त को आयोजित होने वाले 11वें निःशुल्क रोजगार मेले का हुआ पोस्टर विमोचन’



कैरियर गाइडेंस, कॉउंसलिंग, ट्रेनिंग एवं प्लेसमेंट प्रकोष्ठ, रानी दुर्गावती विश्वविद्यालय, के द्वारा 11वां निःशुल्क रोजगार मेला का आयोजन दिनांक 30 एवं 31 अगस्त, 2022 को आयोजित किया जाना है। इस आयोजन का लाभ प्रत्येक छात्र छात्राओं एवं ज्यादा से ज्यादा प्रतिभागियों तक प्रचार-प्रसार के माध्यम से पहुँचे। इस उद्देश्य से आज कुलपति कार्यालय में मान. कुलपति प्रो कपिल देव मिश्र जी की अध्यक्षता, संयोजक, कैरियर गाइडेंस कॉउंसलिंग प्रकोष्ठ प्रो सुरेन्द्र सिंह, परीक्षा नियंत्रक डॉ. रश्मि टंडन एवं डॉ. विशाल बन्ने की उपस्थिति में ‘पोस्टर विमोचन’ किया गया।

इस अवसर पर कैरियर गाइडेंस कॉउंसलिंग ट्रेनिंग प्लेसमेंट प्रकोष्ठ, एवं कौशल विकास संस्थान के डॉ महावीर त्रिपाठी, डॉ मीनल दुबे एवं भौतिक शास्त्र विभाग के डॉ. राजेन्द्र दुबे भी उपस्थित रहे।